



मिसन ग्रासरूट

(पार्टी सुदृढीकरण तथा विस्तार अभियान)

२०७९

उद्देश्य, कार्यदेश र कार्ययोजना

नेकपा (एमाले) केन्द्रीय सचिवालयको मिति २०७९ माघ २६ गतेको बैठकले २०७९ फागुन– चैतमा दुई महिने मिसन ग्रासरूट (पार्टी सुदृढीकरण तथा विस्तार अभियान) सञ्चालन गर्ने निर्णय गरेको छ । उक्त अभियानको उद्देश्य, कार्यदेश र कार्ययोजना देहाय बमोजिम रहेको छ ।

औचित्य/सन्दर्भ

‘पार्टीमा वैचारिक काम अपेक्षाकृत बलियो बन्न नसकेको, पार्टी पङ्क्तिको चेतना स्तर अपेक्षित मात्रामा सुदृढ हुन नसकेको र नयाँ परिस्थितिका नयाँ चुनौतीको सामना गर्न पार्टी पङ्क्ति पर्याप्त मात्रामा सक्षम बन्न नसकेको आम अनुभूति छ ।’ भन्ने निष्कर्षका साथ दसौँ राष्ट्रिय महाधिवेशनले पार्टीमा नियमित, व्यवस्थित र अनिवार्य प्रशिक्षणको व्यवस्था गर्नु पर्ने आवश्यकता औँल्याएको थियो । त्यसरी नै, विभिन्न पार्टी परित्याग गरी पार्टीमा प्रवेश गर्ने विषय पार्टी विस्तारका लागि सकारात्मक र आवश्यक रहेको निष्कर्षका साथ पार्टी प्रवेशलाई व्यवस्थित गर्ने, नवप्रवेशीलाई उचित प्रशिक्षणको व्यवस्था गर्ने र उचित जिम्मेवारी दिने कुरामा जोड दिएको थियो । विभिन्न समुदायमा पार्टीलाई स्थापित गर्न, पार्टी कार्यकर्ता तयार गर्ने नर्सरीका रूपमा विकास गर्न र विभिन्न समुदायका मागलाई पार्टीको आम आन्दोलनसँग आवद्ध गर्न जनवर्गीय सङ्गठनको भूमिका विशेष रहेको औँल्याउँदै महाधिवेशनले परिवर्तित सन्दर्भ, पार्टीले वैधानिक रूपमै आन्दोलनको अगुवाइ गरिरहेको र सत्ताको नेतृत्व समेत गरिरहेको पृष्ठभूमिमा जनवर्गीय सङ्गठनको भूमिकालाई पुनर्परिभाषित गर्दै जनसङ्गठनलाई आफ्नो समुदायको सरोकारका विषयमा बढी केन्द्रित गर्नुपर्छ भन्ने दिशानिर्देश गरेको थियो । पार्टी नेता कार्यकर्ताहरूको जीवनशैलीको निरन्तर अनुगमन गर्ने,

सार्वजनिक रूपमा उठेका प्रश्नमा सार्वजनिक जवाफदेहिता कायम गर्ने र पार्टी नेता/कार्यकर्ताहरूलाई पार्टी विधान र राज्यको कानून दुबैतिर उत्तरदायी बनाउने र वैचारिक-सांस्कृतिक अभियानलाई पार्टी निर्माणको अभिन्न अङ्ग बनाउने कुरामा विशेष जोड दिएको थियो। पार्टीका सिद्धान्त, कार्यक्रम, नीति, दृष्टिकोण र गतिविधिहरूका बारेमा जनतालाई निरन्तर सुसूचित गराउने आवश्यकता बारेमा पनि महाधिवेशनले स्पष्ट पारेको थियो।

यिनै निष्कर्षका आधारमा महाधिवेशनले ‘पार्टीलाई एकताबद्ध, सुदृढ र व्यापक जनाधारित बनाउने’ ‘पार्टीमा सुदृढीकरण र शुद्धीकरण अभियान सञ्चालन गर्ने’ विषयलाई पार्टीका सर्वाधिक महत्वपूर्ण कार्यभार निर्धारण गरेको थियो।

गतः वैशाखमा सम्पन्न स्थानीय तह निर्वाचन र मङ्सिरमा सम्पन्न प्रतिनिधिसभा तथा प्रदेशसभा निर्वाचनमा हाम्रो पार्टी आफू विरुद्ध सिर्जित चौतर्फी घेराबन्दी, षडयन्त्र र आक्रमणलाई चिदै जनताको रोजाइको पहिलो पार्टी बन्न सफल भयो। तर पार्टीको सङ्गठनात्मक जीवनमा देखा परेका अस्तव्यस्तता र अराजकताका कारण कमिटीगत परिचालनमा समस्याहरू देखा परे। निर्वाचनका सिलसिलामा प्रकट भएका विभिन्न गलत प्रवृत्तिहरूको कारण हामीले निर्धारित लक्ष्य हासिल गर्न सकेनौं, कैयौं महत्वपूर्ण स्थानहरू गुमाउन पुग्यौं।

उपरोक्त समस्या समाधान गर्दै पार्टीलाई वैचारिक र सङ्गठनात्मक रूपमा सुदृढ गर्न र मुलुकमा राजनीतिक स्थायित्वको प्रत्याभूत गर्ने बलियो शक्तिका रूपमा पार्टीलाई स्थापित गर्न विशेष अभियानको आवश्यकता बोध भएको छ।

यस बीचमा, केन्द्रीय पार्टी स्कुल विभाग, केन्द्रीय सङ्गठन विभाग र जनसङ्गठन समन्वय संयन्त्रहरूद्वारा आयोजना गरिएका विभिन्न कार्यशालाहरूले पनि पार्टीमा सुदृढीकरण र शुद्धीकरण अभियान सञ्चालन गर्नु पर्ने आवश्यकता औल्याएका छन् ।

यिनै पृष्ठभूमिमा पार्टीले यो विशेष अभियान सञ्चालन गर्ने निर्णय गरेको हो ।

१. अभियानको नाम

यस अभियानको नाम **मिसन ग्रासरूट** (पार्टी सुदृढीकरण तथा विस्तार अभियान) २०७९ रहनेछ ।

२. उद्देश्य

यस अभियानबाट देहायका उद्देश्यहरू हासिल हुनेछन्—

- क) पार्टी सदस्यता नवीकरण र विस्तार मार्फत् आधारभूत तहमा पार्टी सदस्यहरूको वास्तविक तथ्याङ्क, उनीहरूको अवस्था, पालिका, वडा र टोल कमिटीको क्रियाशीलता र समग्रमा आधारभूत तहमा पार्टीको अवस्थाबारे यथार्थ र वस्तुनिष्ठ जानकारी प्राप्त हुनेछ ।
- ख) पार्टीको आधारभूत पङ्क्ति पार्टीका आधारभूत सैद्धान्तिक राजनीतिक विषयमा प्रशिक्षित हुनेछ ।
- ग) स्थानीय तहमा उत्पन्न हुन सक्ने या भएका अन्तरविरोधको पहिचान र तिनको समाधानका ठोस विकल्पबारे सिफारिस प्राप्त हुनेछ ।

- घ) पार्टी कमिटी र जनप्रतिनिधिहरूबीचको सम्बन्धबारे वैचारिक, राजनीतिक र संरचनागत स्पष्टता हासिल हुनेछ । स्थानीय तहका जनप्रतिनिधिहरूको भूमिका थप प्रभावकारी हुनेछ ।
- ङ) पार्टी संभावनायुक्त नयाँ पुस्ताको पहिचान हुनेछ ।
- च) पार्टीलाई जनसरोकारका विषय लगायत समाजका विभिन्न क्षेत्रका रचनात्मक सुझावहरू हासिल हुनेछन् ।
- छ) नेता र कार्यकर्ताबीच एवं पार्टी र जनताबीचको सम्बन्ध थप घनिष्ठ हुनेछ ।
- ज) अभियान पश्चात् पार्टीको प्रभाव विस्तार हुनेछ । पार्टी अनुशासित र एकताबद्ध हुनेछ । पार्टीको सङ्गठनात्मक अवस्था सुदृढ हुनेछ ।

३. अभियानको स्वरूप

यो अभियान पालिका तहमा केन्द्रित हुनेछ । आवश्यकता अनुसार वडा तहसम्म पनि विभिन्न क्रियाकलाप सञ्चालन गरिनेछ ।

४. केन्द्रीय प्रतिनिधिको व्यवस्था

क) यस अभियानका लागि पार्टीका भूगोल, विभाग र फाँटहरूमा जिम्मेवारी तोकिएका सबै पोलिटब्युरो र केन्द्रीय सदस्यहरूलाई केन्द्रीय प्रतिनिधि तोकिनेछ ।

- ख) स्थायी कमिटीका सदस्यहरूलाई अनुगमनको जिम्मेवारीमा खटाइनेछ ।
- ग) केन्द्रीय प्रतिनिधि तोक्दा सबै केन्द्रीय सदस्यहरूलाई आफूले अहिले जिम्मा लिइरहेको जिल्लाभन्दा फरक जिल्लामा खटाइनेछ । प्रदेश कमिटीका सदस्य, जिल्ला सदस्य र अन्य प्रतिनिधिहरूलाई पनि स्वार्थ नबाझिने गरी नयाँ कार्यक्षेत्रमा जिम्मेवारी तोकिनेछ ।
- घ) तोकिएका निश्चित पालिकाहरूमा केन्द्रीय सदस्य / केन्द्रीय प्रतिनिधिको नेतृत्वमा अन्य केन्द्रीय प्रतिनिधि, प्रदेश कमिटी सदस्य, जिल्ला कमिटी सदस्य र तोकिएका व्यक्तिहरूको टोली निर्माण गरिनेछ ।
- ङ) उक्त टोलीले केन्द्रीय योजनाका अधिनस्थ रही अनिवार्य रूपमा निर्धारित समयसम्म निर्धारित कार्यक्षेत्रमा निर्धारित कामहरू सम्पन्न गर्नु पर्नेछ ।

५. केन्द्रीय प्रतिनिधिहरूका लागि कार्यादेश

केन्द्रीय प्रतिनिधिहरूले निर्धारित कार्यक्षेत्रमा देहायका कामहरू सम्पन्न गर्नेछन्-

- क) प्रदेश र जिल्लाका प्रतिनिधिहरूको उपस्थितिमा पालिका कमिटीका बैठकहरू आयोजना गर्ने ।
- ख) पालिका कमिटीको योजनामा राम्रो सम्भावना भएका युवाहरू र संभावनायुक्त अन्य व्यक्तिहरूलाई पार्टीमा सामेल हुन प्रेरित गर्ने ।

- ग) पार्टी सदस्यको भौतिक उपस्थितिमा सदस्यता नवीरण गर्ने । भौतिक रुपमा उपस्थित हुन नसक्ने विदेशमा रहेका पार्टी सदस्यहरूसँग भर्चुअल माध्यमबाट सम्पर्क गरेर तथा काबुबाहिरको परिस्थितिका कारण सम्बन्धित स्थलमा आउन नसक्ने पार्टी सदस्यको हकमा टेलिफोन सम्पर्क गरेर तथा निजको फारम बुझेर नवीकरण गर्ने । दुबै अवस्थाका सदस्यहरुका बारेमा स्पष्ट कैफियत खुलाउने ।
- घ) धेरैभन्दा धेरै टोल कमिटीहरु गठन तथा पुनर्गठन गर्ने ।
- ङ) देहायका विषयमा वैचारिक तथा राजनीतिक प्रशिक्षण कार्यक्रम सञ्चालन गर्ने ।
- दसौं महाधिवेशनको कार्यदिशा,
 - दक्षिणपन्थी अवसरवाद र सङ्गठनात्मक अराजकता विरुद्धको वैचारिक सङ्घर्ष,
 - विभिन्न राजनीतिक दलहरूसँग हाम्रो पार्टीका राजनीतिक-वैचारिक भिन्नता,
 - पार्टी निर्माण सम्बन्धी मार्क्सवादी दृष्टिकोण र पार्टी सदस्यहरुका अधिकार, कर्तव्य र कार्यशैली
 - समृद्ध नेपाल सुखी नेपालीको राष्ट्रिय आकाङ्क्षा र समाजवादका आधार निर्माण सम्बन्धी पार्टी अवधारणा
 - समसामयिक राजनीतिक परिस्थिति र पार्टी दृष्टिकोण ।
- च) पालिका सभा दल गठन भएको/नभएको, त्यसको नियमित बैठक बसेको/नबसेको, पार्टीबाट स्थानीय तहका जनप्रतिनिधिहरुलाई नीतिगत निर्देशन प्राप्त भएको/नभएको र त्यसको प्रभावकारी कार्यान्वयन भएको/नभएको जानकारी लिने । स्थानीय तहको कामका सन्दर्भमा आवश्यक संयोजन गर्ने ।

- छ) स्थानीय तहमा उत्पन्न अन्तरविरोध समाधानमा सहजीकरण गर्ने । स्थानीय तहमा समाधान हुन नसक्ने अन्तरविरोधका विषयमा आवश्यक सुझावसहित केन्द्र, प्रदेश र जिल्लामा सिफारिस गर्ने ।
- ज) पालिका र वडा स्तरमा सम्भव सबै जनसङ्गठनहरूका भेला तथा सम्मेलनहरू आयोजना गर्ने ।
- झ) पालिकाभिन्न रहेका सहिद परिवार, आन्दोलनमा घाइते तथा अपाङ्गता भएका व्यक्ति, शेल्टरदाता लगायत पार्टीमा विशेष योगदान दिनुभएका र सामाजिक क्षेत्रमा विशिष्ट योगदान गर्ने व्यक्ति र जेष्ठ नागरिकहरूलाई सम्मान गर्ने,
- ञ) पालिकामा रहेका विभिन्न सङ्घसंस्थाका प्रतिनिधि, प्रवुद्ध व्यक्तिहरू, व्यवसायी र सञ्चारकर्मीहरू, अगुवा नागरिक लगायतसँग अन्तरक्रिया आयोजना गर्ने र उहाँहरूबाट पार्टीका लागि रचनात्मक सुझाव ग्रहण गर्ने ।
- ट) सदस्यता दिन बाँकी सबै नवप्रवेशीहरूलाई सदस्यता वितरण गर्ने र जिल्ला तहभन्दा माथिका साथीहरूको सूचि केन्द्रमा पठाउने । वामपन्थी पृष्ठभूमिका साथीहरूको सदस्यता निरन्तरता र संगठनात्मक व्यवस्थापन गर्ने ।
- ठ) उक्त पालिकामा अभियान अन्तरगत सम्पन्न काम र राजनीतिक शक्ति सन्तुलनमा आधारित प्रतिवेदन तयार गर्ने । यसो गर्दा केन्द्रीय प्रतिनिधिले केन्द्रका लागि, प्रदेश प्रतिनिधिले प्रदेशका लागि र जिल्ला प्रतिनिधिले जिल्लाका लागि छुट्टाछुट्टै प्रतिवेदन तयार गर्ने ।

६. अनुगमनमा खटिनु हुने नेताहरूका लागि कार्यादेश

केन्द्रीय सचिव कमरेडहरूको नेतृत्वमा प्रत्येक प्रदेशमा अनुगमन टोली खटाइनेछ । अनुगमनमा खटिनुहुने टोलीका लागि देहाय बमोजिमको कार्यादेश निर्धारण गरिएको छ—

- क) सम्बन्धित पालिकामा केन्द्रीय प्रतिनिधि खटिएको कुरा सुनिश्चित गर्ने ।
- ख) विशेष कारणले केन्द्रीय प्रतिनिधि तोकिएको जिल्लामा खटिन नसकेको अवस्थामा उक्त स्थानका लागि सम्बन्धित प्रदेशको रोष्टरबाट केन्द्रीय प्रतिनिधिको वैकल्पिक व्यवस्था गर्ने ।
- ग) आवश्यकता अनुसार प्रशिक्षकका रूपमा प्रशिक्षण कार्यक्रममा सहभागी हुने ।
- घ) पालिकामा आयोजना हुने विभिन्न सङ्घसंस्थासँगको अन्तरक्रियामा संभव भएसम्म सहभागी हुने र पार्टीलाई सुझाव प्राप्त गर्ने ।
- ङ) पार्टीमा र समाजका लागि योगदान गरेका व्यक्तिहरूको सम्मान कार्यक्रममा संभव भएसम्म सहभागी हुने ।
- च) प्रदेशका तर्फबाट प्रदेशको एकीकृत प्रतिवेदन तयार गर्ने ।

७. उपाध्यक्ष, महासचिव र उपमहासचिवहरूको जिम्मेवारी

- क) केन्द्रीय उपाध्यक्ष कमरेडहरू सम्बन्धित प्रदेशबाट अनुरोध भई आए अनुसार प्रशिक्षण र अभियानका अन्य क्रियाकलापमा सहभागी हुनुहुनेछ ।

ख) महासचिव र उपमहासचिव कमरेडहरुले अभियानको समग्र संयोजन गर्दै यसका लागि आवश्यक वैचारिक-राजनीतिक सामग्री व्यवस्थापन, अभियानको प्रचार संयोजन, आर्थिक र भौतिक व्यवस्थापन लगायतका कामहरु सम्पन्न गर्नु हुनेछ ।

८. व्यवस्थापनको जिम्मेवारी

क) केन्द्रीय कार्यालयले समग्र अभियानको संयोजन गर्नेछ ।

ख) प्रदेश कमिटीले केन्द्र र प्रदेशबाट खटाइने प्रतिनिधिहरुलाई तोकिएको कार्यक्षेत्रसम्म पठाउने व्यवस्था गर्नेछ ।

ग) जिल्ला कमिटीले जिल्लाबाट पालिकामा पठाइने जिल्ला प्रतिनिधिहरु निर्धारण गरी सम्बन्धित अभियानका खटिएका केन्द्रीय, प्रदेश र जिल्ला प्रतिनिधिहरुलाई संभव भएसम्म जनताकै घरमा खाने बस्ने व्यवस्था मिलाइनेछ ।

९. विविध

क) प्रत्येक केन्द्रीय सदस्यहरुलाई उपरोक्त कार्यादेश सहितको डायरी उपलब्ध गराइनेछ । हरेक प्रतिनिधिले उक्त डायरीमा तोकिएको व्यहोरा अनुसार हरेक दिनको मुख्य क्रियाकलाप, स्थान, कैफियत र आफ्नो हाजिरी जनाउनु पर्नेछ । उक्त डायरी अभियानको समापनका क्रममा केन्द्रीय कार्यालयमा हस्तान्तरण गर्नु पर्नेछ ।

ख) प्रतिकूल स्वास्थ्य लगायत काबु बाहिरको परिस्थितिका कारण अभियानमा पूर्ण या आंशिक रूपमा सहभागी हुन नसक्ने अवस्था उत्पन्न भएमा स्पष्ट कारण खुलाई केन्द्रीय प्रतिनिधि र सम्बन्धित पालिका पार्टी कमिटी अध्यक्षको सिफारिस सहित केन्द्रमा विदा माग्नु पर्नेछ ।

१०. अभियानको आरम्भ र समापन

क) अभियानको आरम्भ आगामी २०७९ फागुन ५ गते अध्यक्ष कमरेडको भर्चुअल संवोधनबाट हुनेछ । प्रत्येक प्रदेशमा आयोजना गरिने केन्द्रीय प्रतिनिधिहरूका लागि आयोजित अभिमुखीकरण कार्यक्रम उपाध्यक्ष कमरेडहरूको उपस्थितिमा सम्पन्न गरिनेछ ।

ख) अभियानको समापन आगामी २०८० साल वैशाख ९ गते (तदनुसार २२ अप्रिल २०२३) का दिन पार्टीको स्थापना दिवसमा विशेष समारोहसहित सम्पन्न गरिनेछ ।

नाम:

ठेगाना:

पालिका	मिति	क्रियाकलाप	कैफियत	हस्ताक्षर

नामः

ठेगानाः

पालिका	मिति	क्रियाकलाप	कैफियत	हस्ताक्षर

नाम:

ठेगाना:

पालिका	मिति	क्रियाकलाप	कैफियत	हस्ताक्षर

नामः

ठेगानाः

पालिका	मिति	क्रियाकलाप	कैफियत	हस्ताक्षर

नाम:

ठेगाना:

पालिका	मिति	क्रियाकलाप	कैफियत	हस्ताक्षर

नामः

ठेगानाः

पालिका	मिति	क्रियाकलाप	कैफियत	हस्ताक्षर

नाम:

ठेगाना:

पालिका	मिति	क्रियाकलाप	कैफियत	हस्ताक्षर

नामः

ठेगानाः

पालिका	मिति	क्रियाकलाप	कैफियत	हस्ताक्षर

नाम:

ठेगाना:

पालिका	मिति	क्रियाकलाप	कैफियत	हस्ताक्षर

नामः

ठेगानाः

पालिका	मिति	क्रियाकलाप	कैफियत	हस्ताक्षर

